

IL-BIDWI

FOLJU MAHRUG DARBA FIX-XAHAR MID-DIPARTIMENT TAL-BIEDJA

EDITUR: G. ZAMMIT-MARMARA', M.B.E.

Nru. 98

OTTUBRU, 1947.

Nru. 98

L-AHĦAR TISLIMA TA' L-EDITUR

MITA FL-1919 FETTILLI NOHROĠ GHALL-EWWEL DARBA FOLJU TAHT L-ISEM TA' "IL-BIDWI", JIENA KELLI L-HSIEB U X-XEWQA QAWWIJA LI NCIB 'IL QUDDIEM IL-BIEDJA TAL-PAJJIŻ LI MA KIENET XEJN MIEXJA MAZ-ŻMIEN, U FL-ISTESS HIN BIEX NAGHTI F'IDEJN IL-BDIEWA TAGHNA QARI TAJJEB LI JHEGĠIĠHOM F'SENGHATHOM U JGHINHOM FI HWEJJEĠ OHRA ILLI HUMA JSIBU TA' GHAJNUNA JEKK IKOLLOM BŻONN IHALLU X-XTUT TA' DAWN IL-GZEJJEJ BIEX JAQILGHU L-GHIXIEN TAGHHOM F'PAJJIŻI OHRA. "IL-BIDWI" KIEN APPREZZAT HAFNA MILL-AWTORITA' TA' L-EMIGRAZZJONI, U KIEN UKOLL JINQARA FIL-PAJJIŻI KOLLHA FEJN JINSABU MXERRDA HUTNA L-MALTIN.

Flimkien ma' kitba ohra li kont nohroġ mita sewwa sew kelli 15-il sena, "Il-Bidwi" kien iħajjar lill-bdiewa li ma jafux jaqraw biex jitghallmu l-iskola. Il-progress tal-biedja mad-dinja kollha kien miexi bil-heffa, fil-waq li f'artna kien għadu hafna lura. Kif kulhadd jaf, jekk il-biedja kienet tibqa' lura mhux biss kienet tkun ta' hsara lill-pajjiż, imma l-bidwi taghna kien ukoll isib ruħu bil-bosta lura minn bdiewa ohra mita jemigra. Tabilhaqq, tfal tal-kampanja kienu wkoll ifittxu l-iskola, izda l-bieċa l-kbira mita jspiċċaw mill-klassijiet ta' l-iskola ma kenux jinteressaw ruħhom iktar fit-tagħlim. B'hekk "Il-Bidwi" kien qiegħed jagħmel servizz kbir billi kien igagħhalhom jinteressaw ruħhom fil-qari u fil-progress tal-biedja.

"Il-Bidwi" kien baqa' johroġ sal-1931 b'ċirkulazzjoni ta' 7,000 kopja. Imbagħad bi ftehim mal-mejjet Avukat Gużè Micallef, li kien Direttur tal-Biedja, "Il-Bidwi" kien waqaf mill-missjoni tiegħu biex jagħmel wisa' għall-"Melita Agricola", li kien sejjer johroġ id-Dipartiment tal-Biedja. Izda l-"Melita Agricola" wkoll waqfet wara ftit żmien, u l-bdiewa sabu ruħhom mill-ġdid mingħajr il-folju tagħhom!

Fil-bidu tal-1942, jiena ġejt imsejjah biex nġin lill-Gvern fid-diffikultajiet illi l-gwerra tefgħet fihom lill-pajjiżna, u għalhekk jiena deherli li, iżjed minn qabel,

IL-PESTA TA' L-IFRAT

Biex id-Dipartiment tal-Biedja jrażżan kemm jista' jkun it-tixrid tal-pesta ta' l-ifrat, waqaf għal ftit żmien it-tagħmir tal-bhejjem kollha ta' l-ifrat, nagħag u mogħoż fil-post tat-tagħmir li għandu l-Gvern fit-telgha ta' Hal Luqa.

Il-ħnieżer u l-fniek jistgħu jibgħu jittieħdu għat-tagħmir bħal qabel.

"Il-Bidwi" għandu missjoni iżjed kbira x'jagħmel! B'hekk dan il-folju, taht id-Dipartiment tal-Biedja, reġa' ra d-dawl fi hrug l-1942.

Jiena ma inx fi hsiebn li noqghod in-semmi hawnhekk il-ġid kbir li għamel dan il-folju fi żmien il-gwerra. Dan ġie msemmi iżjed minn darba minn kittieba ohra. In-numru ta' kopji li għall-bidu kienu 500, issa żdienu f'ċirkulazzjoni ta' 5,000 kopja, u kieku l-Gvern ikun jista' jżid iċ-ċirkulazzjoni tiegħu, it-talb għalih kiber iżjed minn sena 'l hawn.

Għall-ġid ta' pajjiżna u tagħhom stess, il-bdiewa għandhom iżommu ruħhom imgharrfin bil-progress li qiegħed isir fis-sengħa tagħhom mad-dinja kollha. Jiena nħoss li għandi nagħti twiddba waħda, izda serja, lill-bdiewa kollha biex ma jħallu l-ebda haġa tifridhom minn xulxin. IL-GHAQDA FIHA L-FORZA. FLIMKIEN TIMXU, JEKK TINFIRDU TINKERDU. Ftakru wkoll illi fid-dinja ma hemm l-ebda haġa wieqfa. Jekk ma timxix 'il quddiem allura tmur lura!!!

Fis-seklu li aħna fih, il-bniedem għaraf, bil-għajnuna t'Alla, jikkontrolla l-art, l-ajru u l-baħar. Huwa vvinta ajruplani li jivvjaġġaw minn pajjiż għall-ieħor b'ġiri li ma jtwemminx. Vapuri ta' kobor immens li jaqsmu l-ibhra fi żmien wisq inqas milli kienu jaqsmuhom ftit snin ilu. Bis-saħħa ta' l-invenzjoni tar-radju, il-bniedem jista' l-lum jisma' f'daru stess l-istazzjonijiet tad-dinja kollha, u jista' wkoll jibgħat ritratti bit-telegrafu min-

għajr fih. Huwa jista' jtkellem ukoll minn daru mal-qraba u hb'eb tiegħu li jinsabu f'artijiet ohra. Il-bniedem sab mezz biex jieħu minn taht l-art żejt u faħam biex bihom iħaddem il-fabbriki kollosali li għamel, u tghallem ukoll iħaddem l-atomu li jista' jservi ta' ġid immens jew inkella ta' qirda ta' l-umanità. Il-bniedem il-lum, bis-saħħa ta' l-istudju, kiseb tant kumditajiet, li kienu jgħibu għira lir-renjanti u l-prinċipijiet ta' l-mgħoddi.

B'danakollu, bl-invenzjonijiet sbieħ kollha, il-biedja baqgħet u tibqa' dejjem il-qofol tad-dinja. Jekk il-biedja li ġi abbandunata, l-invenzjonijiet kollha li saru u li għad isiru kollha jergħu lura għat-trab li minnu ġew.

Jiena wasalt biex nitlaq il-kariga tiegħi mal-Gvern u għalhekk nitlaq ukoll ix-xogħol tiegħi bħala Editur ta' dan il-folju. Fiż-żmien li jiena mexxejt dan il-ġurnal, għamilt hilti kollha biex inqiegħed f'idejkom qari tajjeb u meħtieġ għall-ġid tagħkom, tal-biedja tagħna u tal-pajjiż. Issa dan l-artikolu jservi bħala l-aħħar tislima tiegħi lill-qarrejja kollha ta' dan il-folju. Jiena nittama li l-missjoni li għalih hrigt dan il-ġurnal titkompla mid-Dipartiment tal-Biedja bl-istess imħabba u hrara li għagħlitni nohroġ l-ewwel darba dan il-folju għalikom.

Ma nistax nagħlaq dawn l-aħħar kelmejn tiegħi mingħajr ma niringrazzja minn qalbi lill dawk kollha li f'dawn l-aħħar hames snin tawni għajrana tajba bil-kitba tagħhom, kif ukoll lill dawk il-hbieb li dejjem inkoraggewni biex inkompli dan ix-xogħol tiegħi. Il-kooperazzjoni li wrew miegħi ma ninsaha qatt.

Bl-isbaq xewqat għall-futur tagħkom, insellmiikom minn qalbi: IS-SLIEM GHALIKOM!

G. ZAMMIT-MARMARA'.

BEJGH TA' ŻRIERAGħ U XTIELI
Iż-żrieragħ u xtieli li kienu jinxtrow mill-Kjosk tad-Dipartiment tal-Biedja li kien hemm barra Putirjal, qegħdin issa jinbiegħu mill-kamra li hemm mat-Tijatru Rjal, South Street, il-Belt, fuq il-parapett.

L-Industrija tal-Produzzjoni taż-Zerriegħa

C. ZAMMIT-MARMARA', M.B.E.

MITA tersaq fuq il-mejda għall-ikel, jew inkella mita tmur tixtri l-haxix jew tkun iddur xi dawra s-suq, inti tara kwalitajiet godda ta' haxix u ta' frott li ma kenux magħrufa fi żmien nannietna. Dawn il-kwalitajiet differenti, tal-frott, hxejjex u fjuri, insibuhom il-lum għaliex il-bniedem tgħallem ihaddem ix-xjenza fuq dawn il-hwejjeg u b'hekk qieghed itejjeb il-kondizzjonijiet tal-hajja tagħna. Fil-produzzjoni tal-hxejjex, frott u fjuri godda, tidhol ix-xjenza magħrufa bħala "mendeliżmu", li nafuha bis-saħħa ta' Gregor Mendel, li kien Patri minn Brunn—zaghżugh ta' intelligenza kbira. Mendel tweled fil-1822, u għamel żmienu jistudja t-tnissil u d-dakkir tal-pjanti. Huwa hareg l-ewwel kitba tiegħu fuq dan is-sugġett fil-1865, iżda dak iż-żmien il-kitba tiegħu ma tantx għamlet effett u ma kienx qabel il-bidu taż-seklu li ahna fih, jigifieri 18-il sena wara l-mewt tiegħu, illi x-xjenzjati (il-Bijologisti), bdew jifhmu x'għid kbir jista' jinkiseb, u kemm kienu ta' importanza kbira għal l-umanità, l-istudju li kien għamel Mendel fil-ġnien tiegħu stess.

Mendel għamel tkixxif fuq it-tnissil tal-hxejjex, u bħala bażi għall-esperimenti tiegħu kien għażel il-pjanta tal-piżelli. Huwa kien dakkar pjanta tal-piżelli ta' razza għoljin ma' piżelli oħra ta' razza baxxa. Iż-zerriegħa ta' dawn il-pjanti hekk imdakkra, tagħti pjanti għoljin biss, iżda meta Mendel kien ihalli dawn il-pjanti għoljin tat-tieni generazzjoni jerggħu jiddakkru bejniethom, iżzerriegħa tagħhom kienet tagħti proporzjon ta' tliet pjanti għoljin għal kull waħda baxxa. Il-generazzjonijiet li kienu jittieħdu wara kienu juru illi, miż-zerriegħa tal-pjanti baxxi kont tiegħu pjanti baxxi b'xi karattri oħra tal-pjanti għoljin, fil-waqt illi iż-zerriegħa tal-pjanti għoljin li kienu hekk imnisslin, jibqgħu jagħtu tliet pjanti għoljin għal kull waħda baxxa. Dan kien studju ta' siwi kbir, li għalkemm fi żmien Mendel l-importanza tiegħu ma gietx magħrufa, im dan l-istudju wtered m'hux biss fuq il-pjanti imma wkoll fuq l-animali.

Kumpaniji kbar taż-zerriegħa f'kull parti tad-dinja qeghdin ikomplu dan l-istudju bil-hrara, u, bis-saħħa ta' dan l-istudju, id-dinja qieghda tgawdi hafna xorta ta' hxejjex, frott u fjuri. Jehtieg iżda nifhmu, illi l-istudju li tiegħu ta l-bidu Mendel, ma jieqafx filli wiehed ibid-del il-lewn, l-għamla, it-togħma, id-daqs, jew iż-żmien li fih jilhq u l-hxejjex, frott jew fjuri. Iżda l-istudju qieghed jtkompla biex dawn id-djar taż-zerriegħa jagħtu prodotti li jkunu jifilhu għall-mard, għan-nifxa u għal hafna għawg iehor li l-pajjiżi tad-dinja jiltaqgħu magħhom. Minn dak li fissirna dwar l-esperimenti sempliċi li Mendel kien jagħmel fuq il-piżelli, wiehed jista' jiehu idea, hafif hafif, ta' kemm trid żmien biex wiehed jikseb xi haġa għdida. Bosta snin minn xi daqqiet iġhaddu sakemm Kumpanija tikseb biżżejjed zerriegħa ta' xi haġa għdida biex tkun tista' tbigh minnha fis-suq, u minn hekk naraw il-għala, zerriegħa ta' xi haġa għdida tkun għall-ewwel tiswa hafna flus.

Minn dan li għedna sa issa wiehed jista' jara illi l-Industrija taż-zerriegħa hija, fha nfisha, industrija kbira speċjalizzata li għgħib magħha għid kbir fil-pajjiż u ttejjeb il-prodotti tar-raba' u tal-ġonna.

TITJIB FIL-PRODOTTI

Jiena nista' napprezza iżjed ix-xogħol interessanti u ta' hteġa li jagħmlu l-Kumpanija ta' l-Industrija tal-Produzzjoni taż-Zerriegħa, għaliex qabel il-gwerra kont nagħmel vjaġġi ta' studju, u

kelli l-pjaċir nara hafna xogħol isir f'bosta artijiet ta' l-Ewropa—esperimenti fir-raba', xogħol fit-testing rooms u testing grounds, it-tindif taż-zerriegħa bil-makni u l-għażla bl-idejn li hu xogħol tabilhaqq interessanti—u kelli wkoll l-unur li nippresiedi fir-Raba' Sessjoni tal-Kongress Internazzjonali ta' l-Ortikultura li sar f'Berlin fl-1938—l-ikbar Kongress ta' l-Ortikultura li qatt sar fid-dinja, u li fih hadu parti 52 nazzjon.

Ma' kull parti tad-dinja jinsab minn dawn il-kumpaniji taż-zerriegħa, iżda dan ma jfissirx illi kull pajjiż jista' jiproduċi iż-zerriegħa kollha li jrid. Tant hu hekk li ahna nsibu li hafna minn dawk l-artijiet li għandhom industrija taż-zerriegħa iġibu xi varjetajiet ta' zerriegħa minn pajjiżi barranin.

Għalkemm il-bidwi tagħna kien iżomm sa mill-oqdem żmenijiet zerriegħa minn tiegħu stess, il-koltivazzjoni tal-pjanti għaž-zerriegħa bħala industrija fil-Gżejjer tagħna rat it-twelid tagħha fit-tmien ta' l-1942. Li l-bidwi tagħna kien iżomm zerriegħa minn tiegħu kienet haġa sabieħa, għal dak iż-żmien, iżda billi l-bieċa kbira ta' din ma setgħetx tinzamm skond kif titlob ix-xjenza, il-prodotti kienu ftit jew wisq jiddeterjoraw, u allura l-għamla, il-qawwa, il-lewn, u bosta karattri oħra tal-pjanta jintilfu biż-żmien, u allura mhux biss illi l-prodotti ma jibqgħux kif ikunu oriġinalment, iżda talli dan iġib ukoll nuqas fil-produzzjoni tal-pajjiż bħal ma ga fissirtikom. Ukoll mita zerriegħa tinzamm bil-għaqal, jinhtieg li wiehed joq-

għod attent li din ma tiddakkarx minn pjanti oħra fil-qrib.

Biex id-dinja timxi 'l quddiem fi-civilizzazzjoni tagħha jehtieg biedja mib-nija fuq sisien sodi. Din hi haġa li fha jaqblu l-għorrief tad-dinja kollha. L-ebda haġa ma hi hekk mehtieġa għall-Agrikultura daqs il-produzzjoni taż-zerriegħa—zerriegħa tajba, zerriegħa ta' prodotti godda, li jifilhu għall-mard u li jkunu iżjed għammelin. B'hekk il-pajjiż jista' jimxi 'l quddiem u jkollu zieda ta' produzzjoni ta' l-affarijiet kollha ta' l-ikel, kemm għall-bniedem kemm ukoll għall-animali.

IKEL AHJAR U AKTAR TAJJEB

Kull industrija taż-zerriegħa li jkollha f'isieb tiproduċi xi hxejjex godda, ikollha quddiemha hafna hsbijiet. Inghidu ahna hi ma tahsibx biss biex tagħti lill-bidwi prodotti godda li jkunu iżjed għammelin jew isbaħ fil-ghajj, iżda l-lum tahseb ukoll fil-konsumatur, jigifieri f'minn irid jiekol, u fil-mara tad-dar. Fit-tnissil ta' xi haġa għdida wiehed jipprova dejjem jintroduċi xi haġa li trid inqas xogħol fil-kċina, barra milli trid tkun tajba iżjed.

Dan huwa wkoll fi-interess tad-bidwi, għaliex xejn ma jkun jiswa illi l-bidwi jkollu prodott għammiel u sabiħ jekk fis-suq ma jkunx imfittex. B'eżempju ta' dan nistgħu nsemmu l-fażola hadja mingħajr hajta. Bħallikieku, jiena żgur li l-ebda kok jew koka ma hi s'jra tixtri kwalità ta' faożla oħra jekk kemm-il-darba tkun tista' ssib il-fażola ta' mingħajr hajta li hi iżjed bnina, ma tridx xogħol biex tnad-dafha, u ma ddejjax lil min jiekollha.

HTIEĠA TA' NISEL ĠDID

Bosta minnkomm għadhom jiftakru dak il-bettejħ u d-dullieħ li jien kont introduċejt f'Malta u Għawdex wara l-gwerra l-oħra. Min ma jiftakarx dik id-dullieġha b'qoxra hadra skura u b'laham lewn demm il-baqra li kont introduċejt jien fl-1921, u li għadha tinsab fis-suq sal-lum, għalkemm mhux bħal ma kienet. Qieghed ingħid għal dik id-dullieġha li malli tmur taqsamha tixpakka.

Iżda dawn il-lum kollha tilfu hafna mill-karattri tagħhom — kollha ddeterjoraw, (ikompli fil-faċċata 9)

L-Industrija tal-Produzzjoni taz-Zerriegha

(ikompli mill-faċċata 2)

u jinhtieg wiehed jerga' jnissihom, Dan qiegħed insemmiħ biss biex nuri x'jigri mita zerriegħa tiddeterjora ruhħa. Il-prodott jehzien b'telf għall-bidwi, għal min jiekol u għall-pajjiż.

PROVI TA' ZERRIEGħA SAFJA

Biex tkun żgħura miż-zerriegħa, li tiġbor mill-kuntatti kif ukoll minn dik li tbiegħ, kull industrija taż-zerriegħa għandha t-"Testing Rooms", u t-"Testing Grounds". It-testing rooms iservu biex wiehed jipprova ż-zerriegħa u jara illi hija jkollha perċentaġġ kbir minnħa li hi hajja u tajba. It-testing grounds iservu biex sħom jiġu ippruvati kull sorta ta' zerriegħa ikkuntattata. Dan isir billi jinżamm kampjun ta' kull zerriegħa li kull bidwi jkun tana mill-kuntratt. Din iż-zerriegħa meta jkun l-istaġun tagħħa tiġi ippruvata biex wiehed ikollu mera sewwa ta' dak li jkun qiegħed isir, u biex, jekk xi dar minn barra tagħmel xi rimarka, aħna nkunu nistgħu nafu hux minnu. Kull kampjun ta' zerriegħa li nżommu jkollu referenza tan-numru tal-kuntratt u tal-bidwi li jkun tana dik iż-zerriegħa.

Nghidu aħna jekk bidwi jkollu kuntratt għaž-zerriegħa ta' basal abjad u dan ifhallat magħħa zerriegħa tal-basal aħmar, dan kollu jinkixef fit-testing grounds, u permezz tar-referenza li jkollna, tkun tista' ssib malajr min għamel dan it-tahwid.

Dan, m'għandniex x'ingħidu, rari biex jiġri mhux hawn Malta biss imma lanqas f'pajjiżi oħra, iżda dan ix-xogħol il-kumpanija jkollħa tabilfors tkompli tagħmlu biex tkun taf iż-zerriegħa tagħħa x'inh. Inghidu aħna, jista' wiehed igorr—bħalma spiss jiġri—illi ż-zerriegħa ma nibtitx. Aħna permezz tat-Testing Rooms inkunu nafu illi ż-zerriegħa hija tajba, u allura jekk ma nibtitx ma kienx htija taż-zerriegħa iżda ta' xi haġa oħra.

KOBOR U GħOZZA TA' L-INDUSTRJI

L-Industrija tal-Produzzjoni taż-Zerriegħa għib dejjem magħħa żvilupp tajjeb tal-prodotti tar-raba' u ġid fil-pajjiż. Hija haġa li jafħa kulħadd illi l-iżjed industriji importanti għal kull pajjiż huma l-industriji tal-Biedja u dawk li jiġu minnħa, għaliex dawna jagħtu mill-art prodotti għall-esportazzjoni u jnaqqsu l-importazzjoni ta' l-affarijiet meħtieġa ta' l-ikel. Hawn Malta bħala industriji ta' l-ewwel importanza għandna l-esportazzjoni tal-patata, l-esportazzjoni tal-basal, tal-kemmun u issa taż-zerriegħa. Dawn huma kollħa industriji ta' min iġoħżhom.

Il-produzzjoni taż-zerriegħa tippreżenta dħul ta' flus fil-pajjiż mingħajr il-bżonn li wiehed iġib minn barra l-materja prima, jiġifieri l-affarijiet li minnħom tintagħmel, iżda barra minn dan hi tkun ta' ġid kbir lill-pajjiż billi tiżviluppa l-biedja u ttejjeb il-hxejjex tal-pajjiż. Mita tiżviluppa u ttejjeb il-kwalità tal-hxejjex hi tkun qed iżzid ukoll il-produzzjoni.

Nghidilkom il-ġħala. Nieħdu b'eżempju l-mara tad-dar li marret is-sug jew għaj-

tet lill-wiehed tal-haxix biex tixtri kabocċa. Din wara li tmiss il-qalba ta' xi ftit kabocċi li jkollħa quddiemħa tispicċa biex tagħzel tnejn jew tlieta. Il-ġħala din il-mara xtrat tnejn jew tlieta? Għaliex hija ndunat illi l-qalba ta' dawn il-kabocċi hija ratħa u allura waħda ma sserviħiex għall-bżonnijiet tagħħa. Nistħajjel wiehed iġħid: mela jagħbel, għax flok kabocċa xtrat tnejn. Le. Ma hu xejn hekk.

Il-fatt li dik il-kabocċa hija ratħa hi ta' telf lill-bidwi, lill-mara tad-dar, u lill-pajjiż.

Kabocċa ratħa biex tikber fil-ġħalqa jinhtieġilħa l-istess spejjeż, l-istess xogħol, u tieħu l-istess post fil-ġħalqa daqs kabocċa li tkun tiżen tliet raddiet iżjed minnħa, u allura meta jiġi kultivat prodott bħal dan ikun ta' telf lill-bidwi, u lill-pajjiż. Zerriegħa tajba żzid il-produzzjoni ta' dik il-ġħalqa, jiġifieri fejn soħtu jittieħed qantar jittieħdu allura erbat iġħatar jew iżjed.

CID GħALL-BIDWI U L-KONSUMATUR

Issa nsemmu eżempju iħor fejn l-industrija taż-zerriegħa żzid il-prodott għall-konsumatur: nieħdu l-hass kabocċat. Dem il-hass kien dejjem imfittex fis-wieġ tagħħa iżda ftit ftit iġħata. Il-bidwi li jkollu kuntratt tal-hass kabocċat jista' meta l-hassa tghaqqad tajnta l-qalbac għas-sug u jħalli z-zokk li jerga' janni mill-qalba friegħi taż-zerriegħa. B'hekk, il-bidwi jkun qiegħed jieħu wieċ hass li fis-sug hu preferit, u fl-istess ħin jieħu wieċ ta' zerriegħa. Il-konsumatur għad li jiprivileġġ li jieħu hass mill-aħjar u mingħajr zokk.

XI JFISSER KUNTRATT TAZ-ZERRIEGħA

Fadalli nghidilkom kif jikbru l-prodotti għall-produzzjoni taż-zerriegħa. Bħalma bosta minkom jafu, meta l-bidwi jieħu kuntratt, aħna nagħtu iż-zerriegħa li nkunu rreġevna minn barra mill-istess dar li tkun qed tagħmel il-kuntratt magħħa. Din iż-zerriegħa aħna nsejħulħa "stock seed". Hi ma tkunx miġbura bħaž-zrieriegh l-oħra li wiehed jixtri biex jieħu prodotti għas-sug.

Li stock seed li minnħom jikbru l-hxejjex tal-kuntratti jkunu zerriegħa magħħala, minn prodotti magħħulin. Jiġifieri tkun zerriegħa mkabbra bil-kura u kultivata iżjed bil-kura. Din hija ż-zerriegħa li aħna nqassmulkom għall-kuntratti, u din tiġi ġdida kull sena.

Issa meta wiehed iġib quddiem għajnejħ illi din iż-zerriegħa speċjali tiġi kull sena u li l-bidwi għandu ċans kull sena li jara dawn il-prodotti, allura ma jistax jonqos il-fatt li ġa semmejtilkom illi l-produzzjoni tal-pajjiż tikber u tittejjeb.

GħINU DIN L-INDUSTRJA GħIDA

Għal-lum jidħirli li għedtilkom biżżejjed biex nurikom l-importanza ta' l-industrija taż-zerriegħa flimkien ma' shabħa, l-industrija tal-patata u tal-kemmun. Dawn huma l-industriji primarji tal-pajjiż u jinhtieġ nġħinuhom u nġoħżuhom. M'għandniex x'in għidu, l-Industrija Malta taż-zerriegħa ma għandniex interess

AVVIŻI TAD-DIPARTIMENT SELF TA' BTABAT IMNISSLIN MIR-RAZZA "SAANEN"

Is-Suprintendent tal-Qasam tal-Gvern, il-Għammieri, l-Marsa, jirċievi applikazzjonijiet minn għand dawk li jixtiequ jisselfu botbot multi mnissel mir-razza Saanen biex jinqdew biħ għat-tagħmir. L-applikazzjonijiet iridu jaslu sal-15 ta' Ottubru, 1947.

BEJGH TA' ŻRAGEN TAD-DWIELI AMERIKANI

Id-Dipartiment tal-Biedja iġħarrat illi għax-xaħar ta' Jannar, 1948, ikollu żraġen tad-dwieli amerikani għall-bejgħ. Dawk li jkunu jridu jirregistraw biex jixru minn dawn iż-żraġen, għandhom jiktbu, iemply jew imeru

MALTA, L-Ufficju tal-Gonna, Pubbli-

ci, 94a, Triq St. Anton, Attard (c. 4005).

GħAWDEX, L-Ufficju tal-Biedja,

Pjazza S. Frangisk, Rabat (Gozo 122)

Il-preżz huwa, 3s.4d il-mija.

BEJGH TA' GħODOD

TAL-GONNA LI MA

GħADHOMX TAJBA

Id-Dipartiment tal-Biedja jirċievi of-

ferenti sa nofs in-mar ta' 15 ta' Ottubru,

1947, għall-bejgħ ta' għodod

tal-gonna li ma għadhomx tajba. Dawn

l-għodod jinsabu fl-Ufficju tal-Gonna

Pubblici, Attard fejn wiehed jista' jari-

ħim u miegħ wiehed jista' jassew il-for-

mola ta' l-offerta.

BEJGH TA' MAKNI TAD-DRIS

U "TRACTORS"

Offerti assigillati jiġu miloqħa mill-Uf-

ficju tal-Leżor sa nhar ta' Tlieta, 7 ta'

Ottubru, 1947, sal-10 a.m. għax-xiri ta'

tractors ta' tliet makni tad-driskol tliet

tractors, marka Fordson. Dawn il-mak-

ni u tractors jinsabu fil-Qasam tal-

Gvern, l-Għammieri, l-Marsa, għal min

jid jirahom, ma' tliet il-ħiniet tal-Uf-

ficju.

Id-Dipartiment tal-Biedja jirċievi of-

ferenti sa nofs in-mar ta' 15 ta' Ottubru,

1947, għall-bejgħ ta' għodod

tal-gonna li ma għadhomx tajba. Dawn

l-għodod jinsabu fl-Ufficju tal-Gonna

Pubblici, Attard fejn wiehed jista' jari-

ħim u miegħ wiehed jista' jassew il-for-

mola ta' l-offerta.

Id-Dipartiment tal-Biedja jirċievi of-

ferenti sa nofs in-mar ta' 15 ta' Ottubru,

1947, għall-bejgħ ta' għodod

tal-gonna li ma għadhomx tajba. Dawn

l-għodod jinsabu fl-Ufficju tal-Gonna

Pubblici, Attard fejn wiehed jista' jari-

ħim u miegħ wiehed jista' jassew il-for-

mola ta' l-offerta.

Id-Dipartiment tal-Biedja jirċievi of-

ferenti sa nofs in-mar ta' 15 ta' Ottubru,

1947, għall-bejgħ ta' għodod

tal-gonna li ma għadhomx tajba. Dawn

l-għodod jinsabu fl-Ufficju tal-Gonna

Pubblici, Attard fejn wiehed jista' jari-

ħim u miegħ wiehed jista' jassew il-for-

mola ta' l-offerta.

IL-HAXIX AħDAR.

Hija magħħura minn kulħadd, illi tħaxxi għand jagħti sarkħa u ener-ġija tal-għnmat kolħa u jsebbħ is-sfura tal-bas tal-tigħ. Hija mill-bdiewa tagħħa għandħom l-ima u ma jagħmlux hażin jekk jirgħu rogħħa mir-raba' tagħħom bin-nifel biex ikun jistgħu jiksbu haxix aħdar kważi għal ma tul is-sena kollħa. Hija haġa magħħura illi n-nifel huwa sustanzjuż u għal na u jista' jibqa' jinħasad minn minn sitta sa tmien snin.

fl-esportazzjoni tal-patata jew tal-kemmun, u dana qiegħed insemmiħ apposta biex niftchmu sewwa. Biż-żmien jinsabu li l-industrija tal-produzzjoni taż-zerriegħa tghin hafna lill-industriji l-oħra għalħa.

Dawk il-bdiewa li jixtiequ jafu xi haġa, jiena pront biex nibgħat wiehed mill-Inspectors tagħħa, jew jekk jixtiequ nis-ta mmur jiena stess, jew jekk jippreferixxu jiġu għandi jew jiktbuli.

IN-NEMEL U L-KAMLA

GHEDEWWA TAL-GONNA U TAD-DJAR

(J. Orlando-Smith)

FOST id-dwied u l-parassiti li l-aktar ikiddu lill-genniena u lill-mara tad-dar insibu lin-nemla u lill-kamla illi b'inkejja ta' kull trażzin li gie ppruvat għall-kontroll ta' tagħhom baqghu jsaltnu u jizdiedu, minghajr ma l-bniedem qatt ma rnexxielu jeqridhom.

Hafna mid-dwied u l-parassiti li jitfa'ccaw fuq l-u'uh minn żmien għal żmien instab rimedju għall-qerda tagħhom permezz tax-xjenza, iżda ma nistghux ngħidu l-istess haġa dwar il-kamla u n-nemla. Sa mill-ibgħed żmenijiet il-bniedem ilu jitqabad ma' dawn iż-żewġ insetti, iżda b'danakollu huma baqghu joktru u jwettqu l-hsara tagħhom.

B'dan ma rridux infissru illi x-xjenzati taw ruhhom b'mirbuha bhalkieku ma jistghux isibu rkabtu biex irażznu lin-nemla u lil kamla, iżda sa issa jidher illi b'inkejja ta' kull rimedju dawn għadhom qegħdin jizdiedu. Sa ċertu pont id-D.D.T. irnexxa hafna biex jikkontrolla lil kamla u huwa magħruf li meta wiehed iroxx minn dan li-nsettiċida fuq it-tapiti, hwejjeg, u fl-irkejjen tal-gwardarobbi u tal-kaxxen il-kamla ssibha aktar bi tqila biex tibqa' tiżgħed bħal ma kienet qabel. Dan l-aħhar ix-xjenzati habbru li b'taħlita ġdida li jkun fiha d-D.D.T. huma aktar tarx irnexxielhom isibu r-rimedju għall-qerda tal-kamla darba għal dejjem. Dan ir-rimedju ġdid ma jidmox ma jibda jiġi mibjugħ kummerċjalment u wara li jsir dan il-bniedem ikun jista' jaf jekk dar ir-rimedju ġdid f'għajr tassew dik is-setgħa li habbru x-xjenzati.

B'danakollu n-nemla hija magħduda bhala għadu aktar qalil. L-istint naturali tan-nemla li juri fiha għaqqal li jgħaġgbeq huwa magħruf minn kulhadd u t-tħabrik u l-ħidma tagħha jaslja saħansitra biex jegħilbu l-għerf li bih jinqeda l-bniedem kontra tagħha. Malli x-xjenza ssib rimedju, in-nemla tagħraf kif teħles minn bil-għaqqal tagħha. Qabel il-gwerra kienet instabet mistura mill-Gappuniżi, li kienu jsejthuha "Nippon", u li din il-mistura kellha setgħa qawwija għall-qerda tan-nemel. Bi hsara kbira għall-bniedem, din il-mistura ma għadhiex tidher aktar fis-suq. Xjenzati li kienu għarblu f'hiex kienet tikkonsisti din il-mistura sabu li kien fiha doża ta' piretru, li huwa velen u qawwi, u li n-nemel kienu jiġu mqarrqin mil-lixka li kienet tkun imħallta b'dan il-piretru, kienu jgħorruha fil-bejtiet tagħhom biex jaħznuha ma' l-ikel l-iehor li kienu jiġbru u jitimghu minnha liż-żgħar tagħhom. Wara ftit hin il-piretru kien jagħmel tiegħu u joqtol bl-eluf il-kbar lin-nemel u lill-uliedhom.

Ma' tinstabx aktar din il-mistura Gappuniża u l-bniedem qiegħed jerga' jiġi mkidd bħal qabel minn għadd ta' nemel li l-hin kollu jattakkawlu l-ikel tiegħu, l-u'uh u l-frottijiet li jkollu.

Il-maħluq jinsab f'taqbida l-hin kollu ma' hlieqa oħra li bilkemm tidher, bħal-ma hija n-nemla, u b'danakollu l-bniedem bil-għerf kollu tiegħu ilu minn sekli twal u għadu sa issa johrog' tellief. Malli l-bniedem ikun deherlu li sab ir-rimedju għal din it-nitfa ta' hlieqa, in-nemla mill-ġdid tħaddem il-għaqqal tagħha u tistah-

bielu f'xi bejtiet li jkunu mkejjen diffiċli biex tilhaqhom. Iżda t-tama tal-bniedem hija dik li għad jirbah u jnaqqas is-siwi ta' dak il-proverbju magħruf fl-ilsna tad-dinja kollha li jgħid: "Hares lejn in-nemla, ja maħluq għażżien, u minnha tghallem kif għandek tkun habrieki u għaref".

Dud fil-Grizmejn tal-Flieles

(K. Vella Haber)

IL-METODI moderni li qegħdin ijużaw hafna nies fit-trobbija tat-tjur tagħhom naqqsu għadd kbir ta' mardijiet li minhabba fihom kien ikollhom telf kbir. Fost dawn il-mardijiet li naqsu hafna nistghu nsemmu l-marda tal-grizmejn fit-tjur li kienet iggiegħel lit-tigieg jibdedw iharhru sakemm fi-aħhar jifgaw u jinqerdu. Iżda għalkemm din il-marda naqset hafna ma nistghux ngħidu li għet meqruda għal kollox u għadha taħkem fejn ikun hemm kondizzjonijiet hżiena, speċjalment fuq dawk t-tjur li jkunu miżmuma fuq art umda u f'imkejjen shan iżżejjed.

Id-dizinfettar tal-gallinari, tal-kaxex u tat-tagħmir kollu li jkollhom it-tjur innaqqas hafna l-periklu li din il-marda tista' tixtered, iżda l-aħjar u fuq kollox biex wiehed iżomm lit-tjur li jkollu f'saħħithom jaqbilla li jhallihom jirgħu fuq art nadifa u fil-beraħ meta jkollu fejn.

Il-flieles ma għandhom qatt jiġu mħollija jiġgerrew fuq l-istess art li fuqha kien hemm jirgħu t-tigieg u d-dundjani, il-għaliex dawn huma sugġetti hafna għal din il-marda u jistghu faċilment jagħtuha lill-flieles.

Nies tas-sengħa dan l-aħhar sabu illi r-rimedji li kienu qegħdin ijużaw biex ifejuq l-mard tal-grieżem b'taħlita tat-turpentina ma kienux qiegħed ikollu dak l-effett mixtieq u t-tjur kienu qegħdin jimirdu u jmutu xorta waħda. Il-bajd ta' dan il-parassita li jgħib din il-marda għandu hila jinheba taħt il-hamrija għal żmien twil u johrog' meta jkun jidhirlu li l-hin ikun f'waqtu sabiex jattakka lil dawk it-tjur li jkunu qegħdin jirgħu fuq din il-hamrija umda u shuna iżżejjed.

Malli tara li xi tjur milli għandek iku-

IS-SAJJETTI U T-TFAQQIS

Hawn hafna jemmnu illi s-sajjetti u l-isparar ta' bombi jew hsejjes oħra qawwija jagħmlu hsara lill-bajd li jkun taħt il-qroqqa u li htija ta' dawn il-hsejjes hafna mill-bajd ifalli l-għaliex il-generazzjoni tmut fil-bajda.


Din il-fehma teżisti wkoll barra minn Malta, iżda mill-esperimenti li saru minn nies tas-sengħa, instab li din hija fehma falza u li kem mis-sajjetti kif ukoll hsejjes oħra qawwija ma għandhom l-ebda effett fuq it-tagħqida. Li kieku s-sajjetti jagħmlu hsara lit-tagħqida, il-bajd fl-inkubaturi kien jiġrilhom l-istess haġa u l-bajd tal-għasafar selvaġġi, li hafna minnu jfaqqas fl-agħar żmenijiet tal-maltemp ma kienux jirnexxi.

Jista' jagħti l-każ li s-sajjetti jefettwaw xi ftit lil dik il-qroqqa li tkun għadha ma rzittatx biżżejjed fuq it-tagħqida, iżda meta l-qroqqa tkun f'waqtha, il-bajd ma jista' jiġi effettwat bl-ebda mod.

nu qegħdin ibatu bi grizmejh, aqbad-badhom u warrabhom għalihom. Hallat-soluzzjoni ta' parti waħda sulfat ma' żewġ partijiet żejt tal-kittien u bellgħa erba' qtari minn din it-taħlita lil kull tarra jkollok marida. Din it-taħlita tista' tbellagħha lit-tjur permezz ta' pompa żgħira bħal dik li timla l-fountain pen biha.

Metodu iehor huwa dak li tagħlaq għalihom f'kaxxa lill-flieles li jkunu morda b'dan id-dud u tippompja gol kaxxa in-settiċida f'għamla ta' trab. Wara għaxar minuti itlaqhom fil-beraħ. Il-flieles li jiġu ikkurati b'dan il-mod jibqgħu għal hafna sigħat imcajpra, iżda nies tas-sengħa jgħidu li b'dan il-metodu salvaw mhux inqas minn 98 fil-mija mit-tjur li mardulhom.

L-AHJAR INKUBATURI



"INVINCIBLE IRONCLAD"

Tajbin għall-klima tagħna, ma jrabbux dwied, ma jistghux jinharqu, ma jixxaqqux u ma jitgħawgħux. Tara l-flieles ifaqqsu go fihom.

PREZZIJET MILL-ORHOS:

Ta' 50 bajda	£10 15s.
Ta' 100 "	£13 15s.
Ta' 150 "	£15 15s.

Jinxtraw minn għand:

CARDON TRADING AGENCY
Anġlu Mallia Junction "Cyclopes House"
— Birkirkara —